

श्री सिद्धिविनायक गणपती मंदिर न्यास, प्रभादेवी,
मुंबई या न्यासात अनुकंपा तत्त्वावर
नियुक्तीबाबतची नियमावली...

महाराष्ट्र शासन

विधि व न्याय विभाग

शासन निर्णय क्र :-एसव्हीटी ११२१/३१४/प्र.क्र.२३१/का.१६

मादाम कामा मार्ग, हुतात्मा राजगुरु चौक,

मंत्रालय, मुंबई-४०० ०३२,

दिनांक:- २७ ऑगस्ट, २०२६.

वाचा :-१. साप्रवि, शासन निर्णय क्र.अकंपा-१२२५/प्र.क्र.१२१/म.लो.आ., दिनांक १७.०७.२०२५.

२. साप्रवि, शासन परिपत्रक क्र.अकंपा-१२२५/प्र.क्र.१९४/म.लो.आ., दिनांक २२.०८.२०२५.

३. श्री सिद्धिविनायक गणपती मंदिर न्यास, प्रभादेवी, मुंबई यांचे पत्र क्र.सिविगमं/आस्था.कार्या.३/१००,
दिनांक २४.०७.२०२६.

प्रस्तावना :-

श्री सिद्धिविनायक गणपती मंदिर न्यास, प्रभादेवी, मुंबई या न्यासाच्या सेवेत असताना अधिकारी / कर्मचारी दिवंगत झाल्यास किंवा गंभीर आजार, अपघात यामुळे न्यास सेवा करण्यास वैद्यकीय दृष्ट्या कायमचा असमर्थ ठरल्यामुळे सेवानिवृत्त झाल्यास अशा कर्मचाऱ्यांच्या कुटुंबावर ओढवणाऱ्या आर्थिक आपत्तीत कुटुंबियांना तातडीने मदत देण्याच्या उद्देशाने सदर कर्मचाऱ्यांच्या कुटुंबातील एका पात्र नातेवाईकास शैक्षणिक पात्रता व वय यानुसार न्यासांतर्गत गट "क" व गट "ड" या श्रेणीच्या पदावर अनुकंपा तत्त्वावर नियुक्ती देण्याबाबतच्या नियमावलीस मान्यता देण्याची विनंती श्री सिद्धिविनायक गणपती मंदिर न्यास, प्रभादेवी, मुंबई यांनी त्यांच्या संदर्भ क्र.३ येथील पत्रान्वये केली आहे. श्री सिद्धिविनायक गणपती मंदिर विश्वस्तव्यवस्था व्यवस्थापन समितीच्या दिनांक०३.०५.२०२६ रोजीच्या सभेत श्रीसिद्धिविनायक गणपती मंदिर न्यासातील कार्यरत कर्मचाऱ्यांच्या कुटुंबियांना शासनाच्या अनुकंपा विषयक धोरणांचा लाभ व्हावा यादृष्टीने शासनाच्या धर्तीवर दिनांक१७.०७.२०२५ अन्वये राबविण्यात येणारे सर्व समावेशक अनुकंपा धोरण न्यासाच्या कर्मचाऱ्यांसाठी लागू करण्याबाबत न्यास व्यवस्थापन समितीने मान्यता दिली आहे.

सामान्य प्रशासन विभागाच्या शासन निर्णय, दिनांक १७ जुलै, २०२५ अन्वये अनुकंपा नियुक्तीचे सर्वसमावेशक सुधारित धोरण लागू करण्यात आले आहे. सदर शासन निर्णयातील अ.क्र. (IX)(४) नुसार हे धोरण केवळ शासकीय अधिकारी/कर्मचाऱ्यांना लागू असून, निमशासकीय कार्यालये, स्थानिक स्वराज्य संस्था, शासनाच्या अधिपत्याखालील महामंडळे, प्राधिकरणे अथवा स्वायत्त संस्थांतील अधिकारी/कर्मचाऱ्यांना ते थेट लागू होत नाही. अशा संस्थांसाठी अनुकंपा योजना लागू करण्याबाबत संबंधित प्रशासकीय विभागाने स्वतंत्रपणे निर्णय घेणे आवश्यक असल्याने, श्री सिद्धिविनायक गणपती मंदिर न्यास, प्रभादेवी, मुंबई येथील अधिकारी/कर्मचाऱ्यांसाठी अनुकंपा नियुक्तीबाबतची नियमावली मंजूर करण्याची बाब शासनाच्या विचाराधीन होती.

शासन निर्णय:-

सामान्य प्रशासन विभाग, शासन निर्णय दिनांक १७.०७.२०२५ रोजीच्या शासन निर्णयान्वये अनुकंपा नियुक्तीचे सर्वसमावेशक सुधारित धोरण शासकीय अधिकारी व कर्मचारी यांना लागू करण्यात आले आहे. सदर शासन निर्णयामध्ये खालीलप्रमाणे बदल करून, सदर शासन निर्णयातील उर्वरित सर्व तरतुदी जशा आहेत तशा श्री सिद्धिविनायक गणपती मंदिर, प्रभादेवी, मुंबई येथे कार्यरत स्थायी/अस्थायी अधिकारी /कर्मचाऱ्यांना लागू करण्यासाठी प्रस्तावित करण्यात येत आहे.

अ.क्र.	दिनांक १७.०७.२०२५ रोजीच्या शासन निर्णयातील तरतुदी	श्री सिद्धिविनायक गणपती मंदिर न्यासातील अधिकारी/कर्मचारी यांच्याबाबत तरतुदी
१.	अ.क्र.(IV) कार्यालय प्रमुखाने करावयाची कार्यवाही- मधील (३) येथे विहित मुदतीनंतर कमाल दोन वर्षांच्या कालावधीपर्यंत अर्ज सादर केल्यास, विलंब क्षमापित करण्याबाबतचे अधिकार जिल्हाधिकारी यांना आहेत	विहित मुदतीनंतर कमाल दोन वर्षांच्या कालावधीपर्यंत अर्ज सादर केल्यास, विलंब क्षमापित करण्याबाबतचे अधिकार विधि व न्याय विभागास राहिल.
२.	अ.क्र. (V) गट निश्चितीनंतर करावयाची कार्यवाही	अ.क्र. (IV) नुसार गटनिश्चिती केल्यानंतर कार्यालय प्रमुखांनी परिपूर्ण अर्जाच्या दिनांकानुसार प्रतिक्षासूचीतील स्थान निश्चित करावे. प्रतिक्षासूची विधि व न्याय विभागाकडे पाठवावी.
३.	अ.क्र. (VI) अनुकंपा नियुक्तीसाठी प्रतिक्षासूची ठेवण्याबाबतची कार्यपद्धती-मध्ये गट-क ची प्रतिक्षासूची जिल्हाधिकारी यांच्या स्तरावर व गट-ड ची प्रतिक्षासूची नियुक्ती प्राधिकारी कार्यालयाच्या स्तरावर ठेवण्यात येईल, अशी तरतूद आहे.	श्री सिद्धिविनायक गणपती मंदिर न्यासातील गट-क व गट-ड ची प्रतिक्षा यादी न्यासाच्या नियुक्ती प्राधिकारी (कार्यकारी अधिकारी) यांच्या स्तरावर राहिल.
४.	अ.क्र. (VII) (अ) व (ब) प्रतिक्षासूचीचा गट बदलणे व प्रतिक्षासूचीतील नाव बदलणे - मध्ये जिल्हाधिकारी कार्यालयाने प्रतिक्षासूचीमध्ये बदल करण्याचा विनंती अर्ज प्राप्त झाल्यास अर्ज प्राप्त झाल्याच्या दिनांकास संबंधित प्रतिक्षासूचीमध्ये समाविष्ट करून नियुक्ती प्राधिकार्यास अवगत करण्याची तरतूद आहे.	श्री सिद्धिविनायक गणपती मंदिर न्यासाबाबत अ.क्र. (VII) (अ) अन्वये प्रतिक्षासूचीचा गट बदलण्याचे अधिकार तसेच (ब) अन्वये प्रतिक्षासूचीतील नाव बदलण्याचे अधिकार विधि व न्याय विभागास राहिल.
५.	अ.क्र. (VIII) (अ) (६) व (VIII) (ब) (७) शासनास अहवाल सादर करणे- मध्ये जिल्हाधिकारी कार्यालयाने सहामाही अहवाल सामान्य प्रशासन विभाग मंत्रालय यांना परिशिष्ट "ह" प्रमाणे सादर करावा अशी तरतूद आहे.	कार्यकारी अधिकारी, श्री सिद्धिविनायक गणपती मंदिर न्यास यांनी सहामाही अहवाल विधि व न्याय विभागाकडे विहित नमुन्यात सादर करावा.

२. तसेच, सदर शासन निर्णय श्री सिद्धिविनायक गणपती मंदिर न्यास, प्रभादेवी, मुंबई मधील खालील अधिकारी/कर्मचारी बाबतीत खालीलप्रमाणे लागू राहतील:-

- अ) श्री सिद्धिविनायक गणपती मंदिर न्यास आस्थापनेवरील काम करणारे स्थायी/अस्थायी अधिकारी/कर्मचारी.
- ब) ज्या अधिकारी/कर्मचाऱ्यांची श्री सिद्धिविनायक गणपती मंदिर न्यास आस्थापनेवर विहितरित्या नियुक्ती करण्यात आलेली आहे व जे अधिकारी/कर्मचारी न्यासाच्या आस्थापना सूचीवर आहेत.

३. अनुकंपा नियुक्तीसाठी रिक्त पदांची गणना करताना निवडसूची वर्ष म्हणजे १ सप्टेंबर ते ३१ ऑगस्ट या कालावधीतील रिक्त पदे विचारात घ्यावीत.

४. अनुकंपा नियुक्तीबाबतचे प्रस्ताव कार्यालयास प्राप्त झाल्यानंतर त्यांची संपूर्ण शहानिशा संबंधित कार्यालयाने करून जर अटी व शर्तीची पूर्तता होत असेल तरच तो प्रस्ताव विचारात घ्यावा अन्यथा ते प्रस्ताव कार्यालयाने त्यांचे स्तरावर उचित उत्तर देऊन निकालात काढावेत.

५. अनुकंपा नियुक्तीकरीता प्रतिक्षासूची असलेल्या उमेदवारांची नावे व इतर माहिती श्री सिद्धिविनायक गणपती मंदिर न्यास, प्रभादेवी, मुंबई यांच्या वेबसाईटवर प्रसिद्ध करावी.

६. संदर्भ क्र. १ व २ येथील शासन निर्णयामध्ये नमूद केलेल्या अनुकंपा नियुक्तीच्या धोरणाची काटकोरपणे अंमलबजावणी करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्यांचा संकेतांक २०२६०८२७१७४६३८८५१२ असा आहे. हा आदेश डिजिटल स्वाक्षरीने स्वाक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(सागर जगदीश बोंद्रे)

उप विधि सल्लागार-नि-उप सचिव, महाराष्ट्र शासन.

प्रति,

१. मा.मुख्यमंत्री यांचे प्रधान सचिव.
२. मा. राज्यमंत्री, विधि व न्याय यांचे खाजगी सचिव.
३. अध्यक्ष, श्री सिद्धिविनायक गणपती मंदिर न्यास, प्रभादेवी, मुंबई.
४. कार्यकारी अधिकारी, श्री सिद्धिविनायक गणपती मंदिर न्यास, प्रभादेवी, मुंबई.
५. निवडनस्ती (कार्यासन १६)